

## Hústrú og bóndi

1. Árla var um morgunin,  
høsnini tóku at gala,  
hústrú vekir upp bóna sín,  
biður hann fara at mala.

*Nú lystir meg í dansin at gá,  
meðan rósur og liljur  
tær grógva væl.*

2. Tað var Jógván stolti,  
snippar og hann grætur:  
“Skamm fái tíni høsn,  
ið tíðliga gala um nætur.

3. Annað havi eg heimi at gera,  
ganga burtur um haga,  
rökta kýr og baka teim  
og strúka teim undir maga.

4. Annað havi eg heimi at gera  
enn ganga burtur á fjalli,  
rökta kýr og baka teim,  
og titi niðan úr hjalli.

5. Bádi havi eg kirnað,  
og feiað havi eg hús,  
statt nú upp, kæra hústrú mínn,  
og nú gerst dagurin ljús!

6. Bádi havi eg kirnað,  
og so havi eg kæst,  
øll míni húsini  
tey standa afturlæst.”

7. Aldrið er so veðrið ilt,  
tað regnar undir vegg,  
Jógván nú gongur at hyggja at,  
nær høsnini hava egg.

8. Úti standa grannar hans,  
halda sær at gaman,  
Jógván gongur um allan bøin,  
jagar høsnini saman.

9. Úti standa grannar hans,  
halda sær at gleim,  
Jógván gongur um allan bøin,  
jaktar høsnini heim.

10. Jógván leyp í skarndíkið,  
hálsin mundi hann brotið:  
“Skamm fái tú reyða toppa,  
tað mundi eg av tær notið!”

11. Inn kemur Jógván stolti,  
riðar á sínum beinum:  
“Øll so hava høsnini vorpið  
uttan reyða toppan eina.”

12. Inn kemur hon reyða toppan,  
vimpær við sínum veli:  
“Eymur skalt tú eta tað egg,  
eg verpi tær í degi.”

13. Jógván gár til grannkonu sína:  
“Selj mær tey egg, tú hevur,  
vilt tú ikki trúgvá mær,  
eg seti mína hond í veður.”

14. “Gakk tú tær á oksabás,  
har liggja eggini sjey,  
eymur skal tín ryggur verða,  
tekur tú meiri enn tvey!”

15. Tað var Jógván stolti,  
skuldi taka tvey,  
tá kom á hann skjálvti,  
hann molaði eggini sjey.

16. Tað var Jógvan stolti,  
skuldi taka salt,  
hann reiv niður eitt sóttræ,  
spilti so smørið alt.

17. "Hoyr tað, Jógvan stolti,  
tvá tú mær um tær,  
kemur tú nakað longri upp,  
so liggur tær rísið nær.

18. Opnar skalt tú dyrnar halda,  
meðan eg gangi inn,  
kemur dusm í høvdið á mær,  
so geldur ryggur tín."

19. Hon sló hann úr ánni,  
haðan oman í garð,  
har kom prestur gangandi,  
og mótti hann honum har.

20. Tað var Jógvan stolti,  
snippar og hann grætur,  
tá kom prestur gangandi,  
sprýr, hví hann so lætur.

21. "Eg eigi mær eina ónda konu,  
eg kann ikki ráða við henni,  
prestur, tak tú malið og saltið,  
les mær yvir henni!"

22. Prestur tók við mali og salti,  
skuldi lesa yvir henni,  
hon tók upp ein eikiklepp,  
hon sipaði prestin í ennið.

23. Hon tók upp tann eikiklepp,  
dró hann fram við síðu,  
tað var eingin av kongsins monnum,  
móti henni tordi at stríða.

Uppskrivað: Schrøter 1825